

Jan Christoffersen, fiskiumboðsmaður:

Vónandi finna teir ikki olju á bestu grunninum

-Tað hevur gingið væl hjá føroyska fiskiumboðsmanninum umborð á seismikkskipinum, sum hava gjørt kanningar við Føroyar í ár. Sosialurin hevur verið umborð og tosað við Jan Christoffersen, sum hevur havt hetta áhugaverda arbeiði um hendi síðani tíðliga í summar.

Síðani juni mánað hevur Jan Christoffersen frá Vaktar- og Bjargingartænastuni verið fiskiumboðsmaður umborð á seismikkskipinum hjá Western. Hetta er partur í avtaluni millum landsstýrið og amerikonsku fyrirkunna. Hann sigur, at hetta arbeiðið hevur gingið stak væl.

Uppgávan hjá fiskiumboðsmanninum er at vera sambindingarlið millum fiskivinnuna og teirra umboð á sjógvi og landi øðrumegin og seismiska skipið hinumegin og bera so í bandi, at partarnir ikki óneyðugt órógva hvør annan.

Jan Christoffersen sigur, at tað vil altíð so vera, at ein kemur upp á tvørt av hvørjum øðrum, og tað hava eisini verið einstakar hendingar, har onkur keðilig støða hevur

tikið seg upp, men tað hevur so altíð eydnast at fáa ein dialog og loyst trætur og ivamál.

Hann vísir á, at tað er hent, at fiskiskip hava verið noydd at flyta seg fyri seismikkskipinum. Men hann heldur ikki, at tað hevur verið nøkur illstøða um hetta, tí tað hevur ikki verið varandi. Tað hevur borið til at arbeiða hjá seismikkskipinum, tí báðir partar hava víst góðan vilja sigur Jan Christoffersen.

Hann vísir annars á, at spurningurin um sjálvt umhvørvið hevur sjálvandi alla tíðina verið frammaliga í tónkunum, t.v.s. at arbeiðið hevur verið soleiðis, at kanningarnar hava ikki skatt fisk og fiskastovnar. Roynst hevur verið at skipa skjótingina soleiðis, at hon hevur verið til minst ampa fyri bæði fisk og fiskimenn.

Men kanningarnar hava

verið lagdar soleiðis til rættis, at teir hava ikki arbeiði á økjum, har yngul vanligar eru um summarið.

Jan Christoffersen hevði annars verið fegin um fólk, sum hava okkurt at finnst at ella siga í sambandi við seismisku kanningar, um at venda sær til sín ella Vaktar- og Bjargingartænastuna. -Er okkurt hjartasuff, so sigið frá. Tað er mítt arbeiði at svara slíkum spurningum og greiða ivamál. Er okkurt, sum eg ikki havi eyguni við, so er gott at vart verður gjørt við tað.

Vit spurdu Jan Christoffersen, hvørjar avleiðingar ein komandi oljuvinna kann fáa fyri okkara fiskastovnar!

-Tað er sera torført at siga. Finna vit olju í økjum, har lítul fiskiskapur er, so er tað ikki nakar trupulleiki, men koma vit at seta oljupallarnar á allar okkara bestu fiskigrunnar so sum Sandoyarbanka,



Jan Christoffersen, Føroya fyrsti og einasti fiskiumboðsmaður umborð á seismikkskipi. Mynd kalmar

Nólsoyar Banka og Føroya Banka, so krevja vit at hugsa álvarsliga um, hvat vit skulu gera. Men hesin spurningurin er so ikki aktuallur enn.

-Men heldur tú, at ein tjóð sum okkara, sum burturav livir av fiski, eigur at bera ótta fyri eini komandi oljuvinnu og árinnum av henni?

-Nei tað haldi eg avgjørt ikki. Soleingi sum ein kann tosa saman og finna fram til, hvat frægast

er at gera, so eigur tað at bera til.

Men Jan Christoffersen heldur tað vera sera umráðandi, at tá vit í dag umrøða eina møguliga komandi oljuvinnu, eisini hava bæði spurningin um fiskivinnu og umhvørvi við í orðaskiftinum.

-Eg haldi tað hevur verið heilt beint at hava føroyingar umborð á skipum sum hesum fyri alla tíðina at hava eyguni eftir, hvat er best at gera.

Jan Christoffersen er ikki ókendur umborð á Polar Princess. Tá hann fyrr í ár varð sendur til Norøgs at kunna seg við arbeiði hjá einum fiskiumboðsmanni umborð á seismikkskipi, kom hann nøttup umborð á Polar Princess at læra seg hetta nýggja arbeiðið. jan

Lesarabrøv

Ósemja millum læknayrkið og sjúkrasystrayrkið

Hvør hevur ábyrgdina av og hvør stýrir sjúkrarøktini?



Er okkurt praktiskt at fáa upp á pláss, so taka teir boddur. Jónfinn Simonsen, frá Smyril Line og Jan Christoffersen sjar av tí. Mynd kalmar

Frá læknaligari síðu ljóðar, at sjúkrarøkt innan sjúkráhusgátt er bert tann, sum er knýtt at læknaligu boðunum um viðgerð.

Einki er so skeivt sum tað. Læknar og sjúkrasystrar (fyri ikki at siga øll onnur starvsfólk eisini, sum tó ikki eru umrødd her) arbeiða lið um lið saman við sjúklinginum.

Arbeidsøkið hjá læknunum er at kanna, seta navn á sjúkuna og at viðgera. Arbeidsøkið hjá sjúkrasystrunum er ofta tætt knýtt at tí læknaliga, men hevur tó sítt sjálvstøðuga arbeidsøki.

Handaligi parturin av sjúkrarøktini, t.d. at skifta á sárum, at geva sproytu, at songarhæða er mest sjónligur og lættastur at prógva í hægul um, meðan tann ógvuliga umfatandi parturin, ið snýr seg um

umsorgan og stuðul til sjúklingin líka mikið hvørjari stöðu hann er í, er torførari at prógva.

Á sjúkráhusunum er ábyrgdarøkið hjá sjúkrasystrunum at vera um sjúklingin og avvarðandi 24 tímar um samdøgurið. Harafturat eru nógvar aðrar uppgávur, m.a. at fyrstia starvsfólka- og figgarviðurskipti og at undirvísa sjúklinginum, avvarðandi og lesandi. Hetta eru alt karmar, sum skulu avtalast við samstarvsfelagarnar, eisini læknarnar, men hvussu sjúkrarøktin sjáls skal arbeiða innan fyri egnar karmar, hevur hon sjáls og eingin annar ábyrgdina av og hiemildina at útina, annars var ju ikki neyðugt at læra til sjúkrasystrir.

verkið skulu fylgja galdandi reglugerð, men sjúkráhusstjórin tulkar nú einsamallur reglugerðina og bert tann partin, sum snýr seg um arbeidsøkið hjá sjúkrasystrunum - man tað vera tætt av politiska myndugleikanum at góðtaka úrslitið???

Sannleikin er jú, at reglugerðin ikki er nútíðarhóskandi og eigur at endurskoðast sum heild.

SAMSTARV

Allastaðni rundan um Føroya land eru fakkfólkin, embættsfólkin og politiski myndugleikin vörðin greið yvir, at lækna og sjúkrarøktaryrkið, hóast ymisk arbeiðsøki, eru ein samsvarandi eind og bert við at fáa tað besta burtur úr báðum

TULKING

Øll starvsfólk innan sjúkráhus-

Framhald á síðu 13